

شماں و خصائص نبوي ﷺ

(ہندوؤں اور سکھوں کے ادب، سیرت کا مطالعہ)

حافظ محمد نعیم*

نبی کریم ﷺ کی ذات مبارکہ پر غیر مسلم حضرات کی طرف سے ثبت انداز میں لکھے گئے سیرتی ادب میں بر صغیر کے ہندو اور سکھ حضرات کی کتب نمایاں حیثیت کی حامل ہیں اور ان میں سے بعض کتب اپنے اسلوب و منسجھ عقیدت و محبت کے اظہار، دفاع اسلام و ذات پیغمبر علیہ السلام اور خیالات و افکار کی ندرت کے حوالے سے منفرد اور الگ مقام کی حامل ہیں۔ (۱) ہندوؤں اور سکھوں کی طرف سے حضور ﷺ کی شخصیت پر لظم و تشریح و اصناف میں بہت کچھ لکھا گیا اگرچہ یہ سیرتی ادب ایک خاص عہد اور مخصوص ماحول کی پیداوار ہے اور چند معروضی مقاصد و حرکات کا آئینہ دار ہے۔ (۲) لیکن اس کے باوجود اس ادب میں سیرت کے کچھ ایسے شہ پارے موجود ہیں جن کو کسی طور نظر انداز نہیں کیا جاسکتا۔ ہندو اور سکھ مصنفین کی طرف سے آپ ﷺ کی شخصیت پر جو کتابیں لکھی گئی ہیں ان کتب سیرت میں موڑ خانہ انداز سیرت نگاری اپناتے ہوئے سیرت کے تمام پہلوؤں سے بحث کی گئی ہے اور زمانی ترتیب کو مد نظر رکھتے ہوئے سیرت کے تمام واقعات کو احاطہ تحریر میں لایا گیا ہے۔ آپ ﷺ کی سیرت کے حوالے سے ہندو اور سکھ حضرات کی کتب کو اگر دیکھا جائے تو بعض کتب ایسی ہیں جو کہ مستقل آپ ﷺ کی سیرت مبارکہ کو سامنے رکھ کر لکھی گئیں جبکہ کچھ کتب کاتالینی پس منظر یہ ہے کہ چند ہندو اور سکھ حضرات نے جب بر صغیر میں یعنی والی مختلف قوموں کے مذہبی رہنماؤں کے حالات زندگی قلم بند کیے تو وہاں آپ ﷺ کی سیرت کے لیے بھی ایک باب مخصوص کیا۔ علاوه ازیں ہندوؤں اور سکھوں کی طرف سے تاریخ عالم اور خاص طور پر تاریخ اسلام پر لکھی گئی کتب میں بھی آپ ﷺ کی شخصیت کو موضوع بحث بنایا گیا اور ظاہر ہے کہ ایسا کرنا ناگزیر تھا کیونکہ اسلام اور ذات پیغمبر اسلام لازم و ملزم ہیں۔ (۳)

منڈ کورہ بالا کتب میں سیرت کے دیگر پہلوؤں کے ساتھ شماں و خصائص نبوي ﷺ کا تذکرہ بھی ملتا ہے۔ ان غیر مسلم حضرات نے نبی کریم ﷺ کے شماں و خصائص کے بیان کے ضمن میں آپ ﷺ کا حیله مبارک، عادات و اطوار اور اخلاق و اوصاف کو مختصر انداز میں بیان کرتے ہوئے اپنی عقیدت و محبت کا اظہار کیا۔ تذکرہ شماں نبوي ﷺ سیرت نگاری کا ایک مستقل موضوع ہے۔ اس کے اولین نقوش و آثار کا فتح و مأخذ کتاب الہی اور آخری صحفہ آسمانی ہے۔ علاوه ازیں کتب احادیث میں آپ ﷺ کے شماں و اخلاق کے حوالے سے محدثین نے مستقل ابواب باندھے ہیں اور بعد کے ادوار میں شماں نبوي نے ایک الگ اور مستقل منسجھ و اسلوب کی حیثیت اختیار کر لی اور اس موضوع پر مستقل کتب تحریر کی جانے لگیں۔ (۴) لیکن عام کتب سیرت میں شماں و خصائص کا تذکرہ بہر حال موجود ہوتا ہے۔ اردو سیرت نگاری میں اس کی بہت سی مثالیں موجود ہیں۔ غیر مسلم سیرت نگاروں نے بھی اس روایت کی پیروی کی۔ ہندوؤں اور سکھوں کے سیرتی ادب کو اگر

بنظر غادر دیکھیں تو ان کی کتب میں درج ذیل تین پہلو بہت نمایاں ہیں:

- ۱۔ حلیہ مبارک کا بیان
- ۲۔ عادات و اطوار نبوی ﷺ کا بیان
- ۳۔ اخلاق نبوی ﷺ کا تذکرہ

مندرجہ بالاتینوں موضوعات کی جھلک ان حضرات کی کتب سیرت میں ملتی ہیں کسی نے آپ ﷺ کا سراپا بیان کیا ہے تو کسی نے اخلاق نبوی ﷺ کو موضوع بحث بنا�ا ہے۔ عادات و اطوار کا تذکرہ بھی ان میں سے بعض کتب میں کیا گیا ہے۔ جبکہ کچھ کتب ایسی ہیں جن میں تینوں پہلوؤں کا اعتمام کیا گیا ہے۔ ذیل میں ان تینوں کے حوالے سے بحث کی جائے گی اور ہندوؤں / سکھوں کی کتب سیرت سے اقتباسات نقل کر کے ان کے اسلوب و منسخ اور عقیدت و محبت کے اظہار کو واضح کیا جائے گا۔

۱۔ حلیہ مبارک کا بیان

نبی کریم ﷺ کے شخصی شاہکال کا بیان بھی ہندو مصنفوں کی کتب سیرت کا نمایاں پہلو ہے جس میں آپ ﷺ کی جسمانی ساخت، خدو خال اور حسن و صحت کو بیان کیا گیا ہے۔ اس ضمن میں آپ ﷺ کے چہرے کی نورانیت، قد مبارک کی مناسبت، آنکھوں کی خوبصورتی، مسکراہت کی دل آمیزی، دانتوں کی چمک اور آنکھوں کی کشش وغیرہ کو زیر بحث لا یا گیا ہے۔ علاوه ازیں آپ ﷺ کی دلّاٹی کا گھننا پین، بالوں کی لمبائی، کندھوں کی چوڑائی، ناک کی ساخت اور جسم اطہر سے لگنے والی خوشبو وغیرہ کو بھی بیان کیا گیا ہے۔

ہندو سیرت نگاروں کے حلیہ مبارک کے بیان سے پہلے ایک اہم امر کی طرف اشارہ کرنا ضروری ہے کہ اگر ہندوؤں کی مقدس کتابوں کا مطالعہ کیا جائے تو ہندوؤں کے مذہبی ادب میں زراشنس (زراشنس لفظ) "ز" اور اشنس سے مل کر بنتا ہے۔ ز کے معنی ہوتے ہیں آدمی اور اشنس کے معنی ہیں ممدوح (۵) اور دنیاوی زراشنس کا لفظ ایسے آدمی کا پتہ دیتا ہے جو تعریف کیا گیا ہو "محمد" زراشنس کا عربی ترجمہ ہے (۶) علاوه ازیں ایک کلکلی اوہتار (یعنی آخری رسول) کے آنے کا بھی تذکرہ ملتا ہے۔ ہندوؤں کے مذہبی ادب میں کلکلی اوہتار کی پیش گوئی موجود ہے اور یہ ہندوؤں کے نزدیک ایک ایسی عظیم الشان پیش گوئی ہے۔ جو تو اتر کی حد تک پہنچی ہوئی ہے۔ اور ہندوؤں کو اب تک اس کلکلی اوہتار کا انتظار ہے۔ کلکلی اوہتار نام رکھنے کی ایک وجہ یہ بھی بتائی جاتی ہے کہ جس وقت یہ رسول آئے گا اس وقت ہر طرف گمراہی و ظلم اور فساد کے غلبے کی وجہ سے فنا تاریک ہوگی۔ یہ رسول انسان کو تاریکیوں سے نکال کر اجائے میں لے آئے گا اور فضاء میں چھائی ہوئی سیاہی (کالک) کو دھو کر انسانی معاشرے کو پاک اور روشن کر دے گا (۷)

"زراشنس و انتم رشی" اور "کلکلی اوہتار اور حضرت محمد" پنڈت وید پرکاش کی ہندی زبان میں لکھی گئی کتب ہیں جن میں فاضل مصنف نے ہندوؤں کے مذہبی ادب سے ثابت کیا ہے کہ ویدوں میں جس زراشنس کا ذکر ملتا ہے وہ آنحضرت کی ذات مبارک ہے۔ مصنف نے براہین و شواہد کے ساتھ اس حقیقت کو اپنی مذکورہ بالا کتب میں ثابت کیا ہے۔ (۸) مصنف کے نزدیک ویدوں میں، بائبل میں اور بدھ مذہب کی کتابوں میں جس آخری نبی (اوہتار) کے آنے کا اعلان ہے وہ حضرت محمد ﷺ ہی ہیں۔ لذا میرے خیر نے یہ نیک جذبہ دیا کہ ایسی صداقت کا اظہار بہر طور لازمی ہے۔ (۹) علاوه ازیں پران یا پورا ان ہندو دھرم کی مشہور کتابیں ہیں ان میں سے ایک کتاب بھو شیا پران ہے۔ بھو شیا کے معنی پیش گوئی کے ہیں چونکہ اس

میں آئندہ پیش آنے والی باتوں کا ذکر ہے۔ اس لیے اس کا نام بھوشیا پر ان ہے۔ مذکورہ پر ان کی ایک فصل کا عنوان پر قی سرگ ہے۔ اس فصل میں بتایا گیا ہے کہ جو رسول "کل جگ" میں پیدا ہوا اس کا نام "سروانما" ہوا "انما" اس شخص کو کہتے ہیں جس کی تعریف کی جائے اور "سر" کے معنی ہیں سب سے زیادہ۔ لذا "سروانما" کے معنی ہیں: وہ انسان جس کی سب سے زیادہ تعریف کی جائے۔ عربی کے لفظ "محمد" کے بھی ٹھیک بھی معنی ہیں۔ (۱۰)

ہندوؤں کے مذہبی ادب میں جس شخصیت کے آنے کا انتظار ہے اس کا حالیہ اور اوصاف بھی بیان کیے گئے ہیں اور پہنچت وید پر کاش کے مطابق حضرت محمد ﷺ ان تمام اوصاف اور نشانیوں پر پورا لگتے ہیں جو مکمل اوتار اور زراشنس کے حوالے سے ہندوؤں کے مذہبی ادب میں ملتی ہیں۔ پہنچت وید پر کاش نے "زراشنس و انتم رشی" میں ویدوں کی تعلیم کے ذریعہ سے جبکہ مکمل اوتار میں ہندوؤں کے مذہبی ادب پر انوں کے ذریعہ سے ثابت کیا ہے کہ ہندوؤں کے ہندوؤں کے مذہبی ادب میں جس مکمل اوتار کے آنے کا ذکر ہے، اور ہندوؤں اپنے عقیدہ کے مطابق جس آخری اوتار کی آمد کے منتظر ہیں اور جوان کے عقائد کے مطابق نہ صرف ان کا بلکہ پوری دنیا کا نجات دھنده ہے، وہ حضرت محمد ﷺ کی ذات اقدس ہے اور وہ آج سے چودہ سو سال پہلے آپکے اور اپنا کام مکمل کر کے اس دنیا کو کب کا چھوڑ چک۔ (۱۱)

حالیہ مبارک کے حوالے سے اگر دیکھا جائے تو زراشنس اور مکمل اوتار کا جو حالیہ بیان کیا گیا ہے اس کے مطابق وہ ایسا خوبصورت ہو گا کہ اس کے حسن و جمال کی مثالی نہ ہو گی۔ (۱۲) علاوه ازیں مکمل اوتار کے جسم سے نکلنے والی خوبصورت لوگوں کی روح معطر ہو جائے گی اور ان کے بدن کی خوبصورت ہوا میں مل کر لوگوں کے دلوں کو نرم کر دے گی اور طبیعتوں میں انتہائی فرحت لائے گی۔ (۱۳) جسمانی طور پر بھی وہ بہادر اور طاقتور ہو گا۔ (۱۴) نورانی حسن کا مالک ہو گا۔ رگ و وید میں زراشنس کے حوالے سے "سور پی" کا لفظ استعمال کیا گیا ہے جس کا مطلب ہے نورانی حسن، خوبصورت نور سے معمور یا ایسا خوبصورت صاحب جمال جس کے پھرے سے نور کی شعاعیں پھوٹتی ہوں۔ (۱۵)

پہنچت وید پر کاش مزید لکھتے ہیں کہ جس مفتر میں زراشنس کو سور پی کہا گیا یعنی "نورانی حسن" والا اسی جگہ اس کے بارے میں یہ بھی واضح بتا دیا گیا کہ وہ اپنی عظمت و کردار سے گھر گھر کو روشن کر دے گا۔ (۱۶) اسی حقیقت کو بانداز دیگر سوائی لکشم پر شادانے بھی بیان کیا ہے۔ قبل از اسلام عربوں کی حالت زار کا نقشہ کھینچتے ہوئے لکھتے ہیں:

اسی جہالت اور ضلالت کے مرکزاً عظم جزیرہ نماۓ عرب کے کوہ فاران کی چوٹیوں سے اک نور چکا۔ جس نے دنیا کی حالت کو یکسر بدلت دیا۔ گوشہ گوشہ کو نور ہدایت سے جگلگا دیا اور ذرہ ذرہ کو فروغ غتابش حسن سے غیرت خور شید بنا دیا۔ (۱۷)

اسی طرح قرآن ناطق کے مصنف سرجیت سنگھ لامبا کی رسول خدا ﷺ کے ساتھ محبت و عقیدت بھی ملاحظہ کر جائے۔ لاما صاحب نے نہ صرف پیغمبر اسلام ﷺ سے اپنی عقیدت و محبت کا اظہار کیا ہے بلکہ آپ ﷺ کے شامل و اخلاق کو بھی بہت خوبصورت انداز میں تحریر کیا ہے۔ ایسا اسلوب کسی کسی سیرت نگار کی طرف سے بہت نایاب ہے۔ لکھتے ہیں:

رحمت کائنات، فخر موجودات، پیکر نور، آفتاً حق، جسم مرتکی، روح مُضفی، قلب مُلِّی، نور مُبین، حُسن سراپا، خیر بجسم، سرورِ کائنات، فخر دوام، علمِ لدنی، شانِ کریمی، خلقِ خلیلی، نُطْقَ كَلِمی، رُبِّ مسیح، عَفْتِ مریم حضرت محمد مصطفیٰ صلی اللہ علیہ وسلم، الہام جن کا جامِ، قُرآن جن کا عمامہ، رتبہ جن کا خیر البشر، خطبہ آوازِ حق، جو آفتاً غار بھی، پر چم بیخار بھی، بجز وفا بھی پیار بھی، شہ زور بھی سالار بھی، قُرْبُ الہی جن کا

گھر، الفقر فخری جن کا وظیفہ، خوشبو جن کی جوئے کرم، آنکھیں جن کی بابِ حرم، منبر جن کا عرشِ بریں، آفاق جن کے سامعین، نورِ ازل جن کی جبیں، لقب جن کا رحمۃ للعالمین۔ ذاتِ بارکاتِ رحمت، شفقت، تواضع، انکساری، شجاعت، کرم، حیاء، شرم، صبر، صدق، خلوص، محبت، امانت، دیانت، عصمت، عفت اور حسنِ اخلاق کا مجموعہ اور نمونہ تھی۔ (۱۸)

مذکورہ بالا پیرا گراف میں نبی کریم ﷺ کے شناکل کے بیان کے لیے پیکر نور، جسم مزکی، حسن سراپا، نطقِ کلیسی، خوشبو جن کی جوئے کرم، آنکھیں جن کی بابِ حرم، نورِ ازل جن کی جبیں جیسے الفاظ و اصطلاحات اور تشبیہات و استعارات کا استعمال مصف کی رسول اکرم ﷺ سے عقیدت کا ظہار بھی ہے اور آپ ﷺ کے سراپا کا بیان بھی، جس کی جتنی بھی تعریف کی جائے کم ہے۔

بی کے نارائن (B.K.Narayan) نے تو آپ ﷺ کی شخصیت کی کشش اور حسن و جمال کو دائرةِ اسلام میں داخل ہونے والوں کے لیے ایک اہم محرك قرار دیا ہے۔ علاوه ازیں موصوف نے نبی کریم ﷺ کو صحت اور حسن کا اوپار (Embodyment of Health and Beauty) قرار دیا ہے اور بہت خوبصورت انداز میں آپ ﷺ کے قد، داڑھی، بال، ناک، پلکوں، آنکھوں اور مسکراہٹ کا ذکر کیا ہے۔ ملاحظہ کریجئے!

The Prophet's personality and the charm, which it wielded, played an important role in drawing people into the fold of Islam. The Holy Prophet was an embodiment of health and beauty. There was a natural dignity about him and an aura of purity, which singled him out in any crowd. He was medium-statured and proportionately built. He wore a thick, black beard, long hair and had an aquiline nose. His thick eyebrows stretched in a continuous line, without an arch in the centre. His eyes had streaks of crimson at the sides, which imparted a strange attraction to his personality. A faint smile always played on his lips. (19)

دیوان چند شرما (Diwan Chand Sharma) نے ”دی پر اظرافِ دی ایسٹ“ (The Prophets of the East) کے نام سے ایک کتاب لکھی اور اس میں بدھا، حضرت عیسیٰ علیہ السلام اور محمد ﷺ کے حالاتِ زندگی کو بیان کیا۔ دیوان چند شرما نے لکھا کہ پیغمبر ﷺ جس طرح اپنے کردار کے حوالے سے بہت خوبصورت اور پاکیزہ تھے اسی طرح اپنی ظاہری شکل و صورت میں بھی بہت خوبصورت تھے۔ موصوف نے آپ ﷺ کے سر مبارک، آنکھوں، دانتوں، کندھوں، داڑھی اور ناک کا نقشہ کچھ یوں کھینچا ہے۔ لکھتے ہیں:

He was just as handsome in appearance as he was noble in character. He had a fine head set on broad shoulders, and his arched eyebrows and piercing eyes denoted insight and intelligence. He had a shapely nose, and even, white teeth, and a full beard which lent dignity to his

countenance. (20)

مندرجہ بالا اقتباسات سے واضح ہوتا ہے کہ ہندو اسکھ سیرت نگار حضرات حضور ﷺ کے خدوخال اور حیله مبارک کے بیان میں مسلمان سیرت نگار حضرات کی پیروی کرتے دکھائی دیتے ہیں اور اگر نام کے بغیر مذکورہ تحریرات کو پڑھا جائے تو کسی طور بھی یہ اندازہ نہیں ہو سکتا کہ یہ کسی غیر مسلم کی تحریر ہے۔ جس طرح ہندو اسکھ سیرت نگاروں نے آپ ﷺ کے جسم کی خوبصورتی اور کردار کی عظمت کو بیان کیا ہے۔ اس کی جتنی بھی تعریف کی جائے کم ہے۔

۲۔ عادات و خصائص نبی ﷺ صلی اللہ علیہ وسلم کا بیان

آپ ﷺ کی عادات و اطوار اور ہن سہن کا بیان بھی ہندوؤں اور سکھوں کی سیرت نگاری کا ایک اہم پہلو اور نمایاں و صفح ہے۔ اگرچہ انتہائی اختصار اور سادہ انداز میں حضور ﷺ کے خصائص وغیرہ کا اندکہ کیا گیا ہے لیکن عقیدت و محبت، خلوص اور آپ ﷺ کے حوالے سے ان کے قلبی جذبات کی عکاسی کرتا ہے۔ ان حضرات نے نہ صرف نبی کریم ﷺ کے خصائص کا اندکہ کیا ہے بلکہ تمام انسانیت کو اپنانے کا درس بھی دیتے ہیں اور مسلمانوں کی موجودہ حالت زار کو دیکھتے ہوئے بطور خاص یہ تلقین کرتے نظر آتے ہیں کہ مسلمان اپنے پیغمبر ﷺ کی عادات کو اپانائیں اور رسول خدا کا سچا امنی ہونے کا ثبوت دیں۔ پروفیسر کے ایس راما کرشنا راؤ (K. S. Rama Krishna Rao) کے تذکرہ حضور ﷺ کی زندگی ہر شبہ حیات کے لیے مثالی حیثیت رکھتی ہے۔ آپ ﷺ کی شخصیت کے کل تک رسائی نہایت مشکل ہے کیونکہ آپ ﷺ کی ذات مبارکہ زندگی کے تمام پہلوؤں کے لیے مثالی نمونہ ہے۔ پروفیسر صاحب اس حوالے سے لکھتے ہیں:

The personality of Muhammed, it is most difficult to get into the whole truth of it. Only a glimpse of it I can catch. What a dramatic succession of picturesque scenes? There is Muhammed, the Prophet. There is Muhammed, the General; Muhammed, the King; Muhammed, the Businessman; Muhammed, the Preacher; Muhammed, the Philosopher; Muhammed, The Statesman; Muhammed, the Orator; Muhammed, the Reformer; Muhammed, the Refuge of Orphans; Muhammed, the Protector of Slaves; Muhammed, the Emancipator of Woman; Muhammed, the Judge; Muhammed, the Saint. And in all these magnificent roles, in all these departments of human activities, he is alike a hero. (21)

ایسا شخص جو زندگی کے تمام شعبوں میں انسانیت کے لیے اسوہ حسنہ کی حیثیت رکھتا ہے تو بلاشبہ اس کی عادات و اطوار اور خصائص بھی بہت پاکیزہ اور نیک ہوں گے اسی لیے محمد عبد اللہ اڈیار (سابقہ ہندو نام مسٹر اڈیار) آپ ﷺ کے حوالے سے لکھتے ہیں:

”عرب کا حکمران ہونے کے باوجود آپ ﷺ اپنے کام خود کر لیتے تھے۔ اپنے جو تے آپ ﷺ خود کا تختہ تھے۔ اپنے کپڑوں کا پیوند دست مبارک سے خود لگایتے تھے۔ مویشیوں کو اپنے ہاتھ سے چارہ دیتے تھے اور ہاتھوں سے دودھ دوئتے تھے۔ دودھ نوش کرنے والے اور دودھ ہی میں نہانے والے حکمرانوں کو تو دنیا جانتی ہے لیکن دودھ دوئنے والے واحد حکمران آپ ﷺ ہیں۔“ (۲۲)

چارینار (بھگوان رام، حضرت مسیح، حضرت محمد ﷺ، بابا گورونانک) کے مصنف گوبندرام سیمھی ر قطراز ہیں:

”گھر کا کام کا ج کرنے سے آپ ﷺ کو کچھ عار نہ تھا۔ آپ ﷺ خود ہی جھاؤ دیتے۔ خود ہی آگ سلاگتے اور اپنے کپڑے بھی آپ ہی سستے تھے۔ ان تمام بالوں سے آپ ﷺ کے اعلیٰ اخلاق اور بلند خیالات کا پتہ چلتا ہے۔“ (۲۳)

اسی طرح حیات محمد ﷺ کے مصنف گورنڈ دایا جنڈھوک بھی کچھ اسی قسم کے خیالات کا اظہار کرتے نظر آتے ہیں۔ لکھتے ہیں:

”حضرت ﷺ گھر کا کام کا ج خود کرتے۔ کپڑوں میں پیوند لگاتے۔ گھر میں خود جھاؤ دیتے۔ دودھ دوہ لیتے۔ بازار سے سودا لاتے۔ جو تی پچھت جاتی تو خود کا نٹھ لیتے۔ غلاموں اور مسکینوں کے ساتھ بیٹھنے اور کھانا کھانے میں پرہیز نہ تھا۔“ (۲۴)

دیوان چند شرما حضور اکرم ﷺ کی زندگی کی سادگی سے متاثر نظر آتے ہیں اور آپ ﷺ کی پاکیزہ عادات و خصائص کا تذکرہ کرتے ہوئے لکھتے ہیں:

Muhammad was the soul of simplicity and sincerity. He was respected by everyone. He was not ashamed to do the humblest kind of work. He milked his goats, patched his clothes and mended his own shoes. He loved his camel and tended it very carefully. (25)

ہندوؤں اسکھوں کی کتب سیرت میں حضور ﷺ کے لباس پہننے اور کھانے پینے کے آداب و اطوار کے حوالے سے بھی کچھ چیزوں کا تذکرہ ملتا ہے۔ لباس کے حوالے سے حضور ﷺ کی پسند، رنگ کے اعتبار سے آپ ﷺ کی ترجیح اور کپڑے کی ساخت کے ضمن میں آپ ﷺ کی پسندیدگی وغیرہ کا تذکرہ ان کتب میں ملتا ہے۔ مثلاً پنڈت سندر لال اس حوالے سے حضور ﷺ کے مزاج مبارک کا تذکرہ کرتے ہوئے لکھتے ہیں:

”محمد ﷺ صاحب بھی ریشی کپڑا نہیں پہنتے تھے۔ وہ کہا کرتے تھے کہ ”دھرم والے آدمی کو بھی ریشی کپڑے نہیں پہنتے چاہیے“ رنگیں کپڑا وہ بھی بھی بہن لیتے تھے لیکن سفید رنگ کا موٹا سوتی کپڑا زیادہ پسند کرتے تھے۔“ (۲۶)

دیوان چند شرما بھی لباس کے حوالے سے حضور ﷺ کی اسی عادت کا تذکرہ کرتے ہیں۔ لکھتے ہیں:

His dress was always simple. He did not like to put on silken clothes because he thought they were a sign of effeminacy, and never minded if his garments were patched, so long as they were clean. (27)

قرآن ناطق کے مصنف سراجیت سنگھ لامبا ”حضرت ﷺ کی عادات و خصائص“ کی سرخی کے تحت آغاز ہی آپ ﷺ کے لباس کے بیان سے کرتے ہیں اور لکھتے ہیں کہ آپ ﷺ ہمیشہ موناکپر استعمال کرتے اور تمہ بند کے علاوہ اور کپڑا نہ پہنتے تھے۔ علاوہ ازیں سرپر عمame باندھنا حضور ﷺ کو بے حد پسند تھا۔ (۲۸)

لباس کے علاوہ کھانے پینے کی عادات و آداب کے حوالے سے بھی ہندوؤں اسکھوں نے نبی کریم ﷺ کے احوال کا ذکر کیا ہے اور اس ضمن میں کھانے کے آداب، آپ ﷺ کے کھانے کی سادگی، آپ ﷺ کی مر غوب غذا میں، حضور ﷺ کے کھانے کے برتن، آنحضرت ﷺ کا کھانے کے لیے بیٹھنے کا طریقہ وغیرہ کو موضوع بحث بنایا گیا ہے۔

پنڈت سندر لال کے مطابق:

”محمد ﷺ صاحب اونٹ یا بگری کاماس کھا لیتے تھے لیکن عام طور پر ان کا کھانا بھور اور پانی یا جوہ کی روٹی اور پانی ہوتا تھا اور دودھ اور شہد اٹھیں پسند تھے۔ لیکن اٹھیں کھاتے کم تھے ایک بار کسی نے بادام کا آٹا لا کر اٹھیں بھینٹ کیا انھوں نے یہ کہہ کر لینے سے انکار کر دیا ” یہ فضول خرچ لوگوں کا کھانا ہے ”پیاز اور بہن سے اٹھیں نفرت تھی۔ ” (۲۹)

کھانے کے آغاز و اختتام کے حوالے سے بھی بعض ہندو اسکھ حضرات نے آپ ﷺ کے طریقہ مبارک کا ذکر کیا ہے اور لکھا ہے کہ آپ ﷺ نے بھی اللہ کا نام لیے بغیر کھانے کا آغاز نہیں کیا اور کبھی ایسا نہیں ہوا کہ کھانا کھانے کے بعد آپ نے خدا کا شکرا دانہ کیا ہو۔ بی۔ کے۔ نارائن حضور ﷺ کی اسی عادت کا اظہار درج ذیل الفاظ میں کرتے ہیں:

He ate very sparingly, and advised others to do the same, for the habit was the key to good health; before every meal, he followed the ritual of thanking God for his bounties, and he ate without fuss whatever was served, poor fare or rich with gratitude and appreciation. However, he did not accept food procured through charity or any dubious and deceitful means. (30)

دیوان چند شرمابھی کچھ اسی قسم کے تاثرات کا اظہار کرتے ہیں: لکھتے ہیں

He never sat down to a meal without first invoking a blessing and never rose without uttering a thank giving. (31)

کھانے کے برتن کھانے کا ایک اہم حصہ ہیں۔ سرجیت سنگھ لامبانے آپ ﷺ کے کھانے کے برتوں کا بھی ذکر کیا ہے۔ ان کے نزدیک آپ ﷺ کر کھانا کھانا پسند نہیں کرتے۔ ہمیشہ بیٹھ کر کھاتے میرا اور کسی پر بیٹھ کر کھانے کے حق میں نہیں تھے۔ سونے اور چاندی کے برتوں کے استعمال کو آپ ﷺ نے حرام قرار دیا۔ آپ ﷺ تابنے، کانچ اور لکڑی کے برتن استعمال کرتے تھے۔ (۳۲)

علاوه ازیں آپ ﷺ کے جسم کی صفائی اور پاکیزگی طہارت وغیرہ کو بھی ہندو اسکھ مصنفین زیر بحث لائے ہیں اور ان کے نزدیک بنی کریم ﷺ کی پیروی میں اگر ظاہر و باطن کی پاکیزگی اختیار کی جائے تو سارا عالم اسلام پاکیزگی کا گھوارہ بن جائے۔ مسٹر اڈیار اس حقیقت کا اظہار کرتے ہوئے لکھتے ہیں:

”بنی کریم ﷺ کے خود پاکیزگی کا بہت اہتمام کرتے تھے۔ دانت صاف کرنے کے لیے آپ ﷺ کی مسواک ہمیشہ آپ ﷺ کے تکنیک کے نیچے ہوتی تھی۔ ہر جگہ تھوکنے کو آپ ﷺ پسند نہیں فرماتے تھے۔ اگر کوئی غلط جگہ تھوک دیتا تو آپ ﷺ آگے بڑھ کر خود اس کو صاف کر دیتے تھے۔ آپ اپنے قیام کی جگہ کو آئینہ کی طرح صاف رکھتے تھے۔ آپ ﷺ کا لباس سادہ ہوتا تھا، لیکن پاک صاف۔ طہارت ایمان کا جز ہے، یہ بنی ﷺ کا ارشاد ہے۔ ” (۳۳)

۳۔ اخلاق نبی ﷺ کا تذکرہ

اخلاق نبی ﷺ کا بیان سیرت نگاری کا ایک اہم حصہ رہا ہے۔ اس روایت کی پیروی ہندو اسکھ سیرت نگار

حضرات کے ہاں بھی نظر آتی ہے۔ بعض ہندو سکھ مصنفین نے نہ صرف اخلاق نبوي ﷺ کا تذکرہ کیا ہے بلکہ ان کو خود اپنے کی خواہش کا اظہار کیا ہے اور انسانیت اور خاص طور پر مسلمانوں کو اختیار کرنے کی تلقین بھی کی ہے۔ آپ ﷺ کی مہمان نوازی، ایثار و قربانی، اپنی تعظیم کے لیے کھڑا ہونے سے منع کرنا، زگاہ کا نیچار کھٹا، دوسروں کی بات میں داخل اندازی سے اختبا، سلام کہنے میں پہل کرنا، مصافحہ کرنے کے بعد ہاتھ کھینچنے میں پہل نہ کرنا، جنازہ میں شرکت، میت کے الٰ م خانہ سے تعریت، میت کے لیے تغییماً کھڑا ہونا، جانوروں پر رحم، غلاموں کے ساتھ حسن سلوک، دشمنوں کے ساتھ عفو و درگزر، دعوت اور تھائف کی قبولیت، عاجزی و افساری سے چلنا، اہل و عیال سے محبت، لعنت و ملامت سے گیریز اور انتقام، عداوت اور سخت گیری سے پاک طبیعت جیسے اوصاف حمیدہ اور اخلاق حسنہ کا تذکرہ ان کتب میں عقیدت و محبت کے پیرائے میں کیا گیا ہے۔ (۳۴)

گورنڈ جنڈھوک نے تو "حیاتِ محمد" میں دائرہ اخلاقی کی وسعت کی بات کرتے ہوئے لکھا ہے کہ مسئلہ اخلاق کے متعلق لوگوں نے ایک بڑی غلطی یہ کی ہے کہ صرف رحم، مہربانی، تواضع اور خاکساری کو پیغمبرانہ اخلاق کا مظہر قرار دے دیا ہے۔ حالانکہ اخلاق وہ چیز ہے جو زندگی کی ہر تھہ میں اور واقعات کے ہر پہلو میں نمایاں ہوتی ہے۔ دوست، دشمن، عزیز، بیگانہ، مفلس، دولتمند، صلح، جنگ، تہائی، محفل غرض ہر جگہ اور ہر ایک تک دائرہ اخلاق کی وسعت ہے۔ آنحضرت ﷺ کے عنوان اخلاق پر اسی حیثیت سے نظر ڈالنی چاہیے اور پھر جیسا اخلاق بھی انسان اپنے لیے پسند کرے اس کی شدت سے پابندی کرے اور اس شخص سے وہ افعال ایسے صادر ہوں جیسے آفتاب سے روشنی، درخت سے پہل اور پھول سے خوشبو۔ آنحضرت ﷺ اپنے تمام کاموں میں اسی اصول کی پابندی فرماتے تھے۔ (۳۵)

پروفیسر کرشناواراؤ بھی حضور ﷺ کی اسی خوبی کا اظہار کرتے ہیں اور لکھتے ہیں:

Circumstances changed, but the Prophet of God did not; In victory or in defeat, in power or in adversity, in affluence or in indigence, he was the same man, disclosed the same character. (36)

دیوان چند شر ما حضور ﷺ کے اخلاق عالیہ اور آپ ﷺ کی عاجزی و افساری سے متاثر ہو کر لکھتے ہیں کہ عرب کا بادشاہ و حکمران ہونے کے باوجود بھی آپ ﷺ میں تکبر نہیں تھا اور آپ ﷺ کا غلاموں کے ساتھ ویسا خالمانہ تعلق نہیں تھا۔ جیسا کہ عرب میں عام طور پر رواج تھا اور چلتے وقت بھی آپ ﷺ اپنے آپ کو برتر سمجھتے ہوئے دوسروں سے فاصلہ رکھنا مناسب نہیں سمجھتے تھے۔ دیوان چند شر مار قمطراز ہیں:

He was good to the poor, and no one ever appealed to him for help in vain.
He was the Emperor of all Arabia, but greatness did not turn his head; and when he went out in the company of other people, he would not have them follow him at a respectful distance, as servants do with their masters. He would always mix freely with them, as if he were one of them, and avoided everything which might draw attention to himself. He said that he was a humble creature of God, in no way different from his fellowmen. (37)

بابو مجع لال دلوالی نے جناب رسول اکرم ﷺ کے اخلاق حسنہ کو گیارہ (۱۱) نکات میں بڑی حدگی کے ساتھ

قدرتے تفصیل سے مندرجہ ذیل سرخیوں کے تحت بیان کیا ہے:

۱۔ پاکیزہ اور بے لوث زندگی

۲۔ الفقر فخری، سادگی اور کفایت شعاری کی زندگی

۳۔ مصائب کے زمانہ میں استقلال

۴۔ منصف مزاجی

۵۔ حضور ﷺ کا کسی جائز کام کو عارنہ سمجھنا

۶۔ رواداری اور وسعت اخلاق

۷۔ آپ ﷺ کا انسانی زندگی کا نہایت صحیح اور سنجیدہ معیار

۸۔ آپ ﷺ کی نفاست طبع

۹۔ مراعات حقوق

۱۰۔ جانوروں پر رحم

۱۱۔ غفو اور سزا کا موازنہ

مندرجہ بالا موضوعات کے حوالے سے بابو کنج دلوالی نے سیرت کے مختلف واقعات بیان کر کے آپ ﷺ کے اخلاق حسنہ کو نہایت خوبصورتی کے ساتھ بیان کیا ہے۔ ہندوؤں سکھ سیرت نگار حضرات میں سے بابو کنج لال کی کتاب سیرت بہت مختصر اور تجزیاتی اسلوب کی حامل ہے۔ موصوف نے جس عقلی اور فلسفی انداز میں حضور ﷺ کے اسوہ، اخلاق اور عادات و اطوار کو بیان کیا ہے یہ اسلوب بہت کم سیرت نگاروں کے ہاں پایا جاتا ہے۔ مسٹر اڈیار کے نزدیک سبھی نیک لوگ اور مصلحین اعلیٰ صفات سے متصرف ہوتے ہیں۔ لیکن تاریخ انسانی میں محمد ﷺ جیسی شخصیت کہیں نہیں ملتی۔ اس بات کا اعلان میں اپنے قلب کی گہرائیوں سے کرتا ہوں۔ (۳۹)

نبی کریم ﷺ کے اخلاق حسنہ کے حوالے سے ہندوؤں اور سکھوں کا سیرتی ادب بہت اہمیت کا حامل ہے۔ ان حضرات کے نزدیک کیسی بد نسبیتی ہے کہ دنیا اس آفتاب اخلاق کی روشنی سے فائدہ نہ اٹھائے اور ایثار و ہمدردی کی ان مثالوں کو واجب العمل نہ سمجھا جائے۔ اس سے بڑھ کر مسلمان قوم کی کیا خوش قسمتی ہو گی کہ اسے خدا نے ایسا نیکی جسم را ہبھا عطا کیا۔ لیکن اس سے بڑھ کر مسلمانوں کی کیا بد نیختی ہو گی کہ وہ اپنے سچے راہنماء کے قدم بقدم نہ چلیں اور اس کی ہدایتوں پر عمل نہ کریں۔ (۴۰)

خلاصہ بحث:

مندرجہ بالا بحث کو درج ذیل نکات کی صورت میں مختصر آبیان کیا جاسکتا ہے:

۱۔ ہندوؤں اور سکھوں کی کتب سیرت میں شماکل نبی کا تذکرہ اگرچہ اختصار کے ساتھ سادہ انداز میں کیا گیا ہے۔ لیکن اس میں عقیدت و محبت کی جملک نظر آتی ہے اور ان کے قلبی جذبات کو محسوس کیا جاسکتا ہے۔

۲۔ حضور ﷺ کی عادات و خصائص اور آداب و اطوار کا تذکرہ بھی غیر مسلم حضرات کی سیرت نگاری کا ایک اہم جزء ہے۔

- ۳۔ آپ ﷺ کے اخلاق عالیہ اور اوصاف حمیدہ کو ہندو اسکھ سیرت نگار حضرات نے نہ صرف بیان کیا ہے بلکہ ان کا اپنانے کی خواہش اور انسانیت و خاص طور پر مسلمانوں کو ان کو اختیار کرنے کی تلقین کی ہے۔ جیسا کہ بابو گنج لال دلوائی نے لکھا ہے کہ "اے میرے مسلمان بھائیو! یہ وسیع خلقی تمہارا خاص حصہ ہے جو شخصیں آنحضرت ﷺ سے ورشہ میں پہنچا ہے اسے ہاتھ سے نہ جانے دو۔ کیا آپ کا دل اس میں کوئی حجاب محسوس نہیں کرتا کہ آنحضرت ﷺ کا وسیع خلق غیروں کے دلوں میں گھر کرتا اور انہیں کشش کر کے لاتا تھا اور آج آپ کی نار و ادراہی اور کرختگی نے مسلمانوں کا مسلمان رہنا مشکل کر دیا ہے۔" (۲۱)
- ۴۔ شماکل، اخلاق اور عادات کا بیان سادہ، مختصر مگر عقیدت و محبت کے جذبات سے مملو نظر آتا ہے۔
- ۵۔ بعض سیرت نگاروں نے آپؐ کو شخصیت کے اعتبار سے ہیر اور حسن و صحت کے اعتبار سے اوتار قرار دیا۔
- ۶۔ شماکل و اخلاق اور دینگر پہلوؤں کے ضمن میں جن روایات سے استفادہ کیا گیا ہے۔ ان کا متن دینے کی بجائے تقریباً تمام سیرت نگاروں نے محسن اردو یا انگریزی ترجمہ نقل کرنے پر اتفاق کیا ہے۔
- ۷۔ بیشتر کتب سیرت میں حوالہ جات کا اہتمام نہیں کیا گیا اگر کہیں کسی نے کوئی حوالہ دیا بھی ہے تو تاملک۔
- ۸۔ شماکل و اخلاق و عادات و صفات کے بیان میں ہندو اسکھ سیرت نگار حضرات کے اسلوب میں مانٹ نظر آتی ہے۔ ایک دوسرے سے استفادہ کرتے بھی دھائی دیتے ہیں۔ لیکن اپنے ماذد کی صراحت نہیں کرتے۔
- ۹۔ آپ ﷺ کے لیے عزت اور احترام کے جذبات کا اظہار ہندوؤں، سکھوں کی سیرت نگاری کا ایک اہم پہلو ہے۔
- ۱۰۔ نام کی صراحت کے بغیر اگر ہندو اسکھ حضرات کے بیان کردہ اوصاف و اخلاق بنوی ﷺ اور شماکل و خصائص پنغمہ علیہ الصلوٰۃ والسلام کو پڑھا جائے تو کسی طور اندمازہ نہیں ہو سکتا کہ یہ کسی مسلم یا غیر مسلم کی تحریر ہے کیونکہ ان کے اسلوب تحریر میں ایسا وہ لامانہ پن، خلوص نیت، احترام کے جذبات اور عقیدت پائی جاتی ہے کہ ایک مسلمان کے لیے بھی وہ باعث رشک ہے۔

حوالہ جات و حواشی

- (۱) مشلاً بابو گنج لال دلوائی کی کتاب "حضرت محمد صلعم اور اسلام" کسی غیر مسلم کی طرف سے لکھی گئی ایک نہایت عمدہ اور منفرد کتاب ہے۔ اس کتاب کی خاص بات نبی کریم صلی اللہ علیہ وسلم پر یہ کچھ اعتمادات کاردا اور اسلام کا دفاع ہے۔ علاوہ ازیں موصوف نے آج سے نوے سال پہلے اسلام کے تین بڑے دشمنوں کی نشاندہی کی تھی اور کہا تھا کہ ان تین طبقات نے اسلام کو کچھ کاچھ بنا دیا ہے۔ مصنف کے نزدیک یہ تین دشمن درج ذیل ہیں:

- ۱۔ دقیانوں کی خیال کے مولوی۔ ۲۔ وہ اصلاح کرنے والے جوان مولویوں کے بالکل بر عکس ہیں۔ ۳۔ حب جاہ والے ہادیان اسلام جن کو دین، اخلاق، اسلام اور خدا سے در حقیقت کچھ واسطہ نہیں۔ آج کے تناظر میں اگر تحریر کو پڑھا جائے تو موصوف کی بصیرت کی واد دینا پڑتی ہے۔ تفصیلات کے لیے دیکھیے: (دلوائی، بابو گنج لال، حضرت محمد صلعم اور اسلام، دھلی، جید بر قی پر لیں بلیماران، (س ن) صفحات، ۵۹/۵۹) مزید دیکھیے: محمد نعیم، حافظ، بابو گنج لال دلوائی، ایک منفرد ہندو سیرت نگار، معارف اعظم گڑھ، دار المصنفین شبلی اکیڈمی، اعظم گڑھ، انڈیا، جنوری ۲۰۱۲ء، جلد نمبر ۱۸۹، عدد، صفحات ۳۳-۲۷

- (۲) ہندوؤں اور سکھوں کی سیرت نگاری کے اغراض و مقاصد اور اسیاب و حرکات کے لیے ملاحظہ کجھے: محمد نعیم، حافظ، ہندوؤں اور سکھوں کی سیرت نگاری کے حرکات، خدا بخش لاہریہری جرمل، پٹنہ، خدا بخش اور کینٹل پلک لاہریہری، اپریل۔ جون، ۲۰۱۰ء، شمارہ ۱۶۷، صفحات ۲۰۲-۲۰۳۔
- (۳) ہندوؤں اسکھوں کی کتب سیرت کی تقسیم اور تفصیلی تعارف کے لیے دیکھیے: محمد نعیم، حافظ، بر صیر کے ہندو اور سکھ سیرت نگاروں کے کام کا تحقیقی مطالعہ، غیر مطبوعہ مقالہ ایم فل، اسلام آباد، علامہ اقبال اوپن یونیورسٹی، سیشن ۲۰۰۲ء۔ ۲۰۰۵ء، صفحات ۱۳۲-۱۳۳۔
- (۴) شماںل النبی کی تعریف و تذید، ادب شماںل کے آغاز و ارتقاء اور شماںل النبی کے حوالے سے ابتدائی دور میں لکھی گئی کتب کی فہرست کے لیے دیکھیے (منیر احمد، بر صیر میں شماںل نبوی ﷺ پر لکھی جانے والی کتب، فکر و نظر، اسلام آباد، ۲۰۰۵ء، اپریل۔ جون، جولائی۔ ستمبر، جلد ۳، شمارہ ۱، صفحات ۸۷-۹۰) اخالت دا ملک، ڈاکٹر، شماںل نبوی کا ایک ارتقائی جائزہ، فکر و نظر، اسلام آباد، جلد ۳، محرم۔ جمادی الثانی، ۱۴۱۳ھ۔ جولائی۔ ستمبر ۱۹۹۲ء، شمارہ ۲، صفحات ۱۹۹-۲۲۳۔ انور محمود خالد، ڈاکٹر، اردو نشری میں سیرت رسول، لاہور، اقبال الکادمی پاکستان، ۱۹۸۹ء، ص ۲۷۳-۲۷۶۔
- (۵) اپاڑھیائے، پنڈت وید پرکاش، بعثت نبوی کی پیشگوئیاں (ترجمہ کتب "زرا شنس و انتر رشی" اور "کلکی اوتار اور حضرت محمد") مترجم، محمد ایوب انصاری، مرتب، ڈاکٹر حقانی میاں، لاہور، دارالکتاب، ۲۰۰۳ء، ص ۱۹۔
- (۶) ایضاً، ص ۱۸-۱۹) عبدالمالک مجاحد (گلگان اعلیٰ)، اللہولمکنون سیرت انسائیکلوپیڈیا، دارالسلام، سعودی عرب، ۱/۲-۵۷۲
- (۷) اللہولمکنون سیرت انسائیکلوپیڈیا، ۵۶۲/۲
- (۸) دونوں کتب کے تعارف کے لیے دیکھیے: محمد نعیم، حافظ، بر صیر کے ہندو اور سکھ سیرت نگاروں کے کام کا تحقیقی مطالعہ، صفحات ۹۹-۱۰۴۔
- (۹) اپاڑھیائے، پنڈت وید پرکاش، بعثت نبوی کی پیشگوئیاں، ص ۷۷
- (۱۰) اللہولمکنون سیرت انسائیکلوپیڈیا، ۵۶۲/۲
- (۱۱) اپاڑھیائے، پنڈت وید پرکاش، بعثت نبوی کی پیشگوئیاں، ص ۱۱۸-۱۱۷
- (۱۲) اللہولمکنون سیرت انسائیکلوپیڈیا، ۵۶۸/۲، اپاڑھیائے، پنڈت وید پرکاش، بعثت، نبوی کی پیشگوئیاں، ص ۱۰۸
- (۱۳) اللہولمکنون سیرت انسائیکلوپیڈیا، ۵۶۸/۲، بعثت نبوی کی پیشگوئیاں، ص ۱۰۹
- (۱۴) اللہولمکنون سیرت انسائیکلوپیڈیا، ۵۷۰/۲، بعثت نبوی کی پیشگوئیاں، ص ۱۰۹
- (۱۵) اللہولمکنون سیرت انسائیکلوپیڈیا، ۵۷۸/۲، بعثت نبوی کی پیشگوئیاں، ص ۲۶
- (۱۶) اپاڑھیائے، پنڈت وید پرکاش، بعثت نبوی کی پیشگوئیاں، ص ۳۶ اللہولمکنون سیرت انسائیکلوپیڈیا، ۵۷۸/۲
- (۱۷) لکشمی پرشاد، سوامی، عرب کا چاند، لاہور، مکتبہ تعمیر انسانیت، (سن) ص ۱۳
- (۱۸) لامبا، سرجیت سگھ، قرآن ناطق، لاہور، نشریات، ۲۰۰۸ء، ص ۲۷
- (19) B. K. Narayan, Mohammad the Prophet of Islam, New Delhi, Lancers Publishers, 1978, p.33

- (20) Sharma, Diwan Chand, *The Prophets of the East*, London, Longmans, Green & Co., Ltd, 1945, p. III

(21) Rao, K. S. Ramakrishna, *Muhammad the Prophet of Islam*, Jeddah, Saudi Arabia, AbulQasim Bookstore, p. 16

اُذیار، محمد عبداللہ (سابقہ ہندو)، اسلام جس سے مجھے عشق ہے، مترجم، ایم۔ اے جیل احمد، لاہور، حراپلی کیشنزار دوبازار، ۱۹۸۸ء، ص ۵۵

(22) سیٹھی، گوبندرام، چاربینار، لاہور، قومی کتب خانہ، ریلوے روڈ، ۱۹۲۳ء، ص ۱۲۸

گوراند، دایا جنڈھوک، حیات محمد، لاہور، گیلانی لائیٹر کپ پرنس / چون لال پبلیشرز موہن لال روڈ، ۱۹۳۲ء، ص ۷۷

(23) شرما، سرجیت سنگھ، *قرآن ناطق*، ص ۱۷۵-۱۷۶

لامبا، سرجیت سنگھ، *قرآن ناطق*، ص ۱۷۲

شarma, Diwan Chand, *The Prophets of the East*, p. 135

(24) سندر لال، حضرت محمد اور اسلام، ال آباد، پبلیشر بشمہرنا تھے، ۱۹۳۲ء، ص ۱۸۷

(25) لامبا، سرجیت سنگھ، *قرآن ناطق*، ص ۱۷۱

(26) سندر لال، حضرت محمد اور اسلام، ص ۱۸۸

(27) Sharma, Diwan Chand, *The Prophets of the East*, p. 135-136

لامبا، سرجیت سنگھ، *قرآن ناطق*، ص ۱۷۱

سندر لال، حضرت محمد اور اسلام، ص ۱۷۰

(28) B. K. Narayan, *Mohammad The Prophet of Islam*, p. 33

(29) Sharma, Diwan Chand, *The Prophet Muhammad*, *The Islamic Review*, June-July, 1943, vol. xxxi, p. 213

لامبا، سرجیت سنگھ، *قرآن ناطق*، ص ۱۷۲

اُذیار، محمد عبداللہ (سابقہ ہندو)، اسلام جس سے مجھے عشق ہے، ص ۲۲

سندر لال، حضرت محمد اور اسلام، ص ۱۸۲-۱۹۰ / گوراند جنڈھوک، حیات محمد، ص ۱۸۰ / لامبا، سرجیت سنگھ، *قرآن ناطق*، ص ۱۷۱-۱۷۵ / کوشل، رام سروپ، پیام محبت، (پبلیشر کام مذکور نہیں)، ۱۹۲۸ء، ص ۱۲۶-۱۲۷ / پریم سنگھ، ہمارے مرنبی، لاہور، ۱۹۳۱ء، ص ۱۰۰-۱۰۱

گوراند جنڈھوک، حیات محمد، ص ۱۷۲-۱۷۳

(30) Rao, K. S. Ramakrishna, *Muhammad*, *The Prophet of Islam*, p. 20

(31) Sharma, Diwan Chand, *The Prophets of the East*, p. 135

دولی، بابوچ لال، حضرت محمد صلیم اور اسلام، ص ۳۱-۳۲

اُذیار، محمد عبداللہ (سابقہ ہندو)، اسلام جس سے مجھے عشق ہے، ص ۲۲

رائے بھادر لال پارس داس، رائے بھادر کی نعمت، دہلی، بر قی پرنس، ۱۹۲۸ء، ص ۱۵

دولی، بابوچ لال، حضرت محمد صلیم اور اسلام، ص ۲۷

(32) (33) (34) (35)

(36) (37) (38) (39) (40) (41)

